

विद्यमान शासकीय तंत्रनिकेतनांमध्ये
अल्पसंख्याक विद्यार्थ्यांसाठी दुसरी
पाळी सुरु करणे.
सन २०२५-२६ करिता निधी वितरण.

महाराष्ट्र शासन
अल्पसंख्याक विकास विभाग
शासन निर्णय क्रमांक: तंत्रनि-२०२५/प्र.क्र. १२/का.८
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२
दिनांक: १६ मे, २०२५

वाचा:-

१. उच्च व तंत्र शिक्षण विभाग, शासन निर्णय क्रमांक: टिईडी-२०१०/(३३४/२००९)/
तांशि-५, दिनांक १३ सप्टेंबर, २०११,
२. उच्च व तंत्र शिक्षण विभाग, शासन निर्णय क्रमांक: टिईडी-२०११/(३४७/२०११)
/तांशि-५, दिनांक १९ जुलै, २०१२,
३. उच्च व तंत्र शिक्षण विभाग, शासन निर्णय क्रमांक: मान्यता-२०१४/प्र.क्र.७०/
तांशि-५, दिनांक ०८ जुलै, २०१४,
४. वित्त विभाग, शासन परिपत्रक क्र.: अर्थसं-२०२५/प्र.क्र.४४/अर्थ-३, दि. ०७
एप्रिल, २०२५
५. अल्पसंख्याक विकास विभाग, शासन निर्णय, समक्रमांक, दि. २३ एप्रिल, २०२५
६. संचालक, तंत्रशिक्षण संचालनालय यांचे पत्र क्र१५/अर्थसं/निधी/२०२५/६४, दि. २८
एप्रिल, २०२५

प्रस्तावना:-

संदर्भ क्रमांक १ येथील शासन निर्णयान्वये सन २०११-१२ पासून ठाणे, सोलापूर, जळगाव, नांदेड, यवतमाळ, मुंबई शहर व मुंबई उपनगर, संदर्भ क्रमांक २ येथील शासन निर्णयान्वये सन २०१२-१३ पासून रत्नागिरी, कराड, ब्रम्हपुरी, जालना, अंबड व संदर्भ क्रमांक ३ येथील शासन निर्णयान्वये सन २०१४-१५ पासून पुणे, लातूर, हिंगोली या ठिकाणी शासकीय तंत्रनिकेतनांमध्ये अल्पसंख्याक विद्यार्थ्यांसाठी दुसरी पाळी सुरु करण्यात आली आहे. त्यानुसार "भागणी क्रमांक झेड ई-१, २२३५ सामाजिक सुरक्षा व कल्याण, ०२ समाजकल्याण, २००- इतर कार्यकम, राज्य योजनांतर्गत योजना, (०१) (३०) अल्पसंख्याक विद्यार्थ्यांसाठी विद्यमान शासकीय तंत्रनिकेतनांमध्ये दुसरी पाळी सुरु करणे, (२२३५ बी ०२२)" या लेखाशीर्षाखाली सन २०२५-२६ करिता वेतन व इतर उद्दिष्टांकरिता रु. १३,८४,७३,०००/- इतकी तरतूद अर्थसंकल्पीत करण्यात आली आहे. पैकी ०१- वेतन या उद्दिष्ट्यापोटी रु. ८,८०,०६,०००/- इतकी तरतूद मंजूर आहे. संदर्भ क्र.६ च्या पत्रान्वये संचालक, तंत्रशिक्षण संचालनालय यांनी ०१-वेतन या उद्दिष्टाकरिता निधी वितरीत करण्याची विनंती केलेली आहे. यापूर्वी ०१-वेतन या उद्दिष्टाखाली वित्त विभागाने उपलब्ध करून दिलेल्या अर्थसंकल्पीय तरतूदीच्या ९ टक्के तरतूद रु. ७९,२०,५४०/- संदर्भ क्र.५ च्या शासन निर्णय दि.२३.०४.२०२५ अन्वये संचालनालयास वितरीत करण्यात आलेली आहे. आता वित्त विभागाने अर्थसंकल्प वितरण प्रणालीवर ०१-वेतन या उद्दिष्ट्यापोटी मंजूर तरतूदीच्या १७ टक्के म्हणजेच रु.

१,४९,६१,०२०/-इतकी तरतुद उपलब्ध करून दिलेली आहे. सदर उपलब्ध तरतुदीतून यापूर्वी वितरीत केलेली रु.७९,२०,५४०/- इतका निधी वजा जाता रु. ७०,४०,४८०/- इतका निधी वित्त विभागाच्या संदर्भ क्र.४ येथील शासन परिपत्रकास अनुसरून वितरित करण्याची बाब शासनाच्या विचाराधीन होती.

शासन निर्णय:-

विद्यमान शासकीय तंत्रनिकेतनामध्ये अल्पसंख्याक विद्यार्थ्यांसाठी दुसरी पाळीवरील खर्च भागविण्यासाठी वित्त विभागाच्या संदर्भ क्र.४ चे शासन परिपत्रकास अनुसार सन २०२५-२६ या आर्थिक वर्षाकरिता आवश्यक असणारा अनिवार्य कार्यक्रमावरील खर्चाकरिता रु. ७०,४०,४८०/- (अक्षरी रुपये सत्तर लाख चाळीस हजार चारशे ऐंशी फक्त) इतकी रक्कम खालीलप्रमाणे वितरीत करण्यास याद्वारे शासन मान्यता देण्यात येत आहे :-

अल्पसंख्याक विद्यार्थ्यांसाठी विद्यमान शासकीय तंत्रनिकेतनां मध्ये दुसरी पाळी सुरू करणे (२२३५ बी ०२२)	सन २०२४-२५ साठी अर्थसंकल्पित करण्यात आलेले अनुदान	बिम्सवर उपलब्ध तरतुद	शासन निर्णय दि.२३.०४.२०२४ अन्वये वितरीत निधी	वितरीत करावयाचा निधी
०१, वेतन	८,८०,०६,०००	१,४९,६१,०२०	७९,२०,५४०	७०,४०,४८०
(अक्षरी रुपये सत्तर लाख चाळीस हजार चारशे ऐंशी फक्त)			एकूण	७०,४०,४८०

२. सदर तरतुद संचालक, तंत्रशिक्षण संचालनालय, महाराष्ट्र राज्य, मुंबई यांच्याकडे सुपूर्द करण्यात येत असून याकरिता ते “नियंत्रक अधिकारी” आणि त्यांनी प्राधिकृत केलेले दुय्यम अधिकारी “आहरण व संवितरण अधिकारी” म्हणून काम पाहतील.

३. या योजनेतर्गत अल्पसंख्याक समाजातील विद्यार्थ्यांना प्रवेश देण्यात येऊन त्याचा तपशील वेळोवेळी अल्पसंख्याक विकास विभागास सादर करावा. तसेच सदर अनुदान ज्या प्रयोजनासाठी मंजूर करण्यात आले आहे त्याच प्रयोजनासाठी खर्च करण्यात यावे व खर्च मंजूर केलेल्या निधीच्या मर्यादेत ठेवण्यात यावा. केलेल्या खर्चाचा तपशील व उपयोगिता प्रमाणपत्र (Utilization Certificate) विहित मुदतीत शासनास आणि महालेखापाल कार्यालयास सादर करण्याची आणि महालेखापालांच्या लेख्याशी खर्चाचा ताळमेळ घालण्याची जबाबदारी संचालक, तंत्रशिक्षण संचालनालय, महाराष्ट्र राज्य, मुंबई यांची राहिल.

४. सदर रक्कम वितरीत करण्यापूर्वी संचालक, तंत्रशिक्षण संचालनालय, मुंबई यांनी शासनाने यासंदर्भात वेळोवेळी निर्गमित केलेल्या शासन निर्णय, कार्यालयीन आदेश, वित्तीय नियमावली, सार्वजनिक बांधकाम विभागाची कार्य नियमावली, भारताचे नियंत्रक व महालेखापरिक्षक यांचे निरीक्षण अहवाल, वित्तीय कार्यपद्धती आणि वित्त विभागाने वेळोवेळी निर्गमित केलेल्या संदर्भाधीन सूचना यांचा अवलंब करावा.

५. “सदर शासन निर्णय वित्तीय अधिकार नियम पुस्तिका-१९७८ भाग पहिला, वित्त विभाग, शासन निर्णय क्र. विअप्र २०१३/प्र.क्र.३०/२०१३/विनियम, दि. १७ एप्रिल, २०१५ अन्वये प्रशासकीय विभागास प्राप्त झालेल्या अधिकारांतर्गत किंवा त्या त्या विभागास वेळोवेळी वित्तीय अधिकार नियम पुस्तिका भाग-२ अन्वये प्रदान करण्यात आलेल्या अधिकारानुसार तसेच वित्त विभाग, शासन शासन

परिपत्रक क्र.: अर्थसं-२०२५/प्र.क्र.४४/अर्थ-३, दि. ०७ एप्रिल, २०२५ मधील अटींची पूर्तता होत असल्याने प्राप्त मान्यतेस अनुसरून निर्गमित करण्यात येत आहे.”

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२५०५१६१७१९२६४३१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मिलिंद शेणॉय)
उप सचिव, महाराष्ट्र शासन

प्रति,

- १) महालेखापाल (लेखापरिक्षा), महाराष्ट्र राज्य, मुंबई/ नागपूर,
- २) महालेखापाल (लेखा व अनुज्ञेयता), महाराष्ट्र राज्य, मुंबई/ नागपूर,
- ३) प्रधान सचिव, उच्च व तंत्रशिक्षण विभाग, मंत्रालय, मुंबई,
- ४) संचालक, तंत्रशिक्षण संचालनालय, महाराष्ट्र राज्य, मुंबई,
- ५) प्राचार्य, शासकीय तंत्रनिकेतन संस्था (ठाणे, सोलापूर, जळगाव, नांदेड, यवतमाळ, मुंबई शहर, मुंबई उपनगर, रत्नागिरी, कराड, ब्रम्हपुरी, जालना, अंबड, पुणे, लातूर व हिंगोली)
- ६) संचालक, तंत्रशिक्षण संचालनालय यांचे मार्फत अधिदान व लेखा अधिकारी, मुंबई,
- ७) निवासी लेखापरीक्षा अधिकारी, मुंबई,
- ८) सर्व संबधित जिल्हा कोषागार अधिकारी (संचालक, तंत्रशिक्षण संचालनालय यांचे मार्फत)
- ९) नियोजन विभाग का. १४७५, मंत्रालय, मुंबई
- १०) वित्त विभाग, व्यय-१/ अर्थ-३ व १४, मंत्रालय, मुंबई
- ११) कक्ष अधिकारी (का.७), अल्पसंख्याक विकास विभाग, मंत्रालय, मुंबई यांना विनंती करण्यात येते की, सदर रक्कम संचालक, तंत्रशिक्षण संचालनालय, महाराष्ट्र राज्य, मुंबई यांना बी.डी.एस. वर तात्काळ उपलब्ध करून द्यावी.
- १२) निवडनस्ती (का.८)